

## खैराबाद में पकड़ी गई नकली खाद

हिन्दुस्तान टीम,सीतापुरPublished By: Newsrap  
Tue, 08 Jun 2021 11:20 PM



खैराबाद। इलाके के असोढर गांव में एसडीएम सदर ने छापा मारकर नकली खाद बरामद की है। दावा है कि मौके पर मौजूद खाद को अन्य सूबों में भी पैकिंग कर भेजा जा रहा था। फिलहाल खाद की कीमत कई लाख बताई जा रही है।

खैराबाद कस्बे के करीब स्थित असोढर गांव में खाद की फैक्ट्री थी। मंगलवार दोपहर बाद एसडीएम सदर अमित भट्ट और सीओ सिटी पीयूष सिंह मौकेपर पहुंचे। इनके साथ बायर कंपनी के अधिकारी थे। बायर कंपनी के अधिकारियों ने दावा करते हुए कहा कि फैक्ट्री में मौजूद खाद नकली है और कंपनी का बेजा इस्तेमाल करते हुए फर्जीवाड़ा किया गया है। इसी के बाद तथ्यपरक जांच पड़ताल हुई। बाद में फैक्ट्री के माल को कब्जे में लेने की कार्रवाई की गई। एसडीएम सदर अमित भट्ट का कहना है कि हरियाणा स्थित बायर कंपनी के अधिकारियों ने सूचना दी थी कि उनके नाम पर फर्जी तरीके से खाद तैयार की जा रही है। नकली खाद तैयार करने वाले लोग कई और कंपनियों को नुकसान कर रही है। बताया कि इस फैक्ट्री पर पहले भी कार्रवाई की जा चुकी है। फिलहाल नकली माल को कब्जे में लेकर पुष्टि के लिए उसे प्रयोगशाला भेजा जा रहा है। अग्रिम कार्रवाई के साथ विधिक कार्रवाई भी शामिल की जाएगी। कार्रवाई के दौरान सीओ सिटी पीयूष सिंह, एसओ खैराबाद अंबर सिंह सहित आसपास थानों की पुलिस मौजूद रही।

Source: <https://www.livehindustan.com/uttar-pradesh/sitapur/story-fake-fertilizer-caught-in-khairabad-4104774.html>